



X "Xudafərin harayından qalan mən!.."

XUDAFƏRİN



Qəzet 1932-ci ildən çıxır № 11-12 (6831-6832) 18 oktyabr 2020-ci il Cəbrayıl RİH-nin orqanı

18 Oktyabr Dövlət Müstəqilliyi günüdür

Prezident İlham Əliyevin xalqa müraciətindən



-Əziz həmvətənlər.

Bu gün Cəbrayıl şəhəri və Cəbrayıl rayonunun doqquz kəndi işğaldan azad edildi. Bu tarixi hadisə münasibətilə bütün Azərbaycan xalqını ürekdən təbrik edirəm.

Cəbrayıl rayonunun və işğal olunmuş digər ərazilərin azad edilməsində fəal iştirak etmiş bütün əsgər və zabitlərimizi ürekdən təbrik edirəm. Onların qəhrəmanlığı, şücaəti nəticəsində bu gün bizim doğma torpaqlarımız bizə qayıdıb. Bu qanlı döyüşlərdə həlak olmuş bütün şəhidlərimizə Allahdan rəhmət diləyirəm, yaralı hərbiçilərimizə Allahdan şəfa diləyirəm.

Uzun illərdən sonra Cəbrayıl şəhəri azad edildi. Cəbrayıl bizimdir!

Dörd il bundan əvvəl Cəbrayıl rayonunun Cocuq Mərcanlı kəndi yenidən qurulmağa başlamışdır. Uğurlu əməliyyat nəticəsində azad edilmiş yüksəkliklər imkan verdi ki, Cəbrayıl rayonunun Cocuq Mərcanlı kəndinə sakinlər qayıtsınlar. Gözəl qəsəbə saldıq. Qəsəbənin açılışında demişdim ki, Cocuq Mərcanlı bizim yenilməz iradəmizin rəmzidir. Cocuq Mərcanlı onu göstərir ki, heç vaxt Azərbaycan xalqı işğalla barışmayacaq və bizim işğal edilmiş digər torpaqlara qayıdışımız məhz Cocuq Mərcanlıdan başlamışdır. Hesab edirəm ki, bu gün Cəbrayıl rayonunun böyük hissəsinin və Cəbrayıl şəhəri-

nin azad edilməsi xüsusi əhəmiyyət daşıyır.

Bilirsiniz, bir həftədir ki, Azərbaycan öz ərazi bütövlüyünün bərpası uğrunda mübarizə aparır. Döyüş meydanında əsgər və zabitlərimiz qəhrəmanlıq göstərir, düşməne sarsıdıcı zərbələr endirir, düşməni yerinə oturdur, düşməni torpaqlarımızdan qovur, canı-qanı bahasına. Bu şərəfli missiya tarixdə öz yerini tapacaqdır.

Biz bu gün xalqımızın və dövlətimizin yeni tarixini yazırıq, şanlı tarixini yazırıq. Biz bu gün tarixi ədaləti bərpa edirik. Çünki Qarabağ torpağı bizim əzəli tarixi torpağımızdır. Azərbaycan xalqı əsrlər boyu bu torpaqlarda yaşayıb, yaradıb, qurub, tikib. Ancaq uzun illər ərzində - 30 ilə yaxındır ki, erməni cəlladları torpağımızı işğal edib, bizim bütün tarixi, dini, mədəni abidələrimizi darmadağın edib dağıdıblar.

Biz bütün şəhərləri bərpa edəcəyik. Ermənilər tərəfindən dağıdılmış bütün məscidlərimizi bərpa edəcəyik. Bu bölgələrə həyat qayıtmaq. Biz ermənilər tərəfindən bizim tarixi adlarımızı dəyişdirib tarixi saxtalaşdırmaq, eyni zamanda, Azərbaycan xalqının tarixi-mədəni irsini silmək cəhdlərinə son qoyduq. Bizim yaşayış məntəqələrinin tarixi adları bərpa edilir və bərpa ediləcəkdir.

Biz öz torpağımızda döyüşürük, vuruşuruq. Bizim ərazi bütövlüyümüz bərpa

edilməlidir və biz haqq yolundayıq. Bizim əsgərimiz xilaskar əsgərdir. Çünki öz doğma dədə-baba torpağını işğalçılardan azad edir.

Bu gün cəbrayılılar, əlbəttə ki, sevinc içindədirlər, necə ki, bütün Azərbaycan xalqı. Dünən bizim qədim yaşayış yerimiz - Suqovuşan qəsəbəmiz işğaldan azad edildi. Bütün Azərbaycan xalqı bu tarixi hadisəni qeyd edirdi, bir-birini təbrik edirdi, göz yaşlarını saxlaya bilmirdi. Bu, sevinc göz yaşlarıdır. 1990-cı illərin əvvəllərində də Azərbaycan göz yaşlarını töküüb. Ancaq o, məğlubiyyət göz yaşları idi, o, faciə göz yaşları idi.

Bu gün Azərbaycan xalqı sevinc içindədir. Cəbrayılılara və bütün Azərbaycan xalqına bu gün azad edilmiş yaşayış məntəqələrinin adlarını sadalamaq istərdim. Bu gün şanlı Azərbaycan Ordusu aşağıdakı yaşayış məntəqələrini azad edib: Cəbrayıl şəhəri, Karxulu kəndi, Şükürbəyli kəndi, Yuxarı Maralyan kəndi, Çərəkən kəndi, Daşkəsən kəndi, Horovlu kəndi, Decal kəndi, Mahmudlu kəndi, Cəfərabad kəndi.

Bu kəndlərin sakinləri, sizə müraciət edirəm, sizin həsrətinizə son qoyulur və bizim digər bütün qaçqın, köçkün soydaşlarımız bilsinlər ki, biz onları da onların dədə-baba torpaqlarına qaytaracağıq. Güc yolu ilə! Biz istəyirdik ki, bu məsələ danışıqlar yolu ilə həll olunsun, səbir göstərirdik. Danışıqlarda həmişə ədalətli mövqedə olmuşuq, bizə mənsub olanı istəmişik. Başqasının torpağında heç vaxt gözümüz olmayıb. Amma demişik ki, bu, bizimdir, xalqımızdır, millətimizdir, bizə qayıtmalıdır, danışıqlar yolu ilə qayıtmalıdır. Amma bu danışıqlar faktiki olaraq münəqişenin dondurulmasına gətirib çıxarmışdır. Yəni, buna hesablanmışdır. Otuz il ərzində danışıqlar gedə biləmi?! Otuz il ərzində Azərbaycan xalqını belə və-

ziyyətdə saxlamaq olarmı?! Otuz il ərzində biz ümidlə yaşayırdıq ki, beynəlxalq birlik bu məsələni həll edəcək. Bu məsələnin həlli ilə məşğul olan ölkələr, beynəlxalq təşkilatlar öz sözlünü deyəcək. Dünyanın ən ali beynəlxalq orqanı - BMT Təhlükəsizlik Şurası öz qətnamələrinin yerinə yetirilməsi üçün səy göstərəcək. Bu qətnamələr 27 ildir kağız üzərindədir. İyirmi yeddi il ərzində biz bütün dövrlərdə danışıqların bütün dövrlərində konstruktiv mövqə göstərmişdik, ədalətli mövqə göstərmişdik. Ancaq bunun müqabilində nə gördük? Təcavüzkar daha da azğınlaşıb. Təcavüzkarın tamahı daha da böyüyüb, bizim dədə-baba torpağımıza göz dikib. Nəticədə işğal edilmiş bütün torpaqları qondarma "Dağlıq Qarabağ respublikası"na aid edib, yeni xəritələr dərc edib və bu xəritələrdə işğal edilmiş bütün ərazilər Dağlıq Qarabağ kimi təqdim edilir. Ondan sonra nə oldu? Ondan sonra bəyan etdilər ki, bir qarış torpağı Azərbaycana qaytarmayacağıq...

Bu gün Cəbrayılın işğaldan azad edilməsi Ermənistan, onun havadarlarına dərs olmalıdır. Mən hadisələrdən əvvəl demişdim. Orada tərribat törətdi, dərs verdik, dərs olmadı. Burada tərribat törətdi, dərs verdik, dərs olmadı. Nəhayət, bu dəfə tərribat törətdi, dərs verdik, indi dərs oldu.

Biz haqq-ədalət tərəfindəyik. Biz tarixin ən şərəfli anlarını yaşayırıq. Azərbaycan xalqı qədim xalqdır. Bizim tariximizdə bir çox şərəfli anlar olub, hadisələr olub, qələbələr olub. Onların sırasında bugünkü hadisələr xüsusi yerdedir. Biz ədaləti bərpa edirik, ərazi bütövlüyümüzü bərpa edirik, Azərbaycan xalqının ümidlərini doğrulduruq və bundan sonra da doğruldacağıq. Biz haqlıyıq, biz zəfər çalacağıq! Qarabağ bizimdir, Qarabağ Azərbaycandır!

4 oktyabr 2020-ci il

Xudafərinde Azərbaycan bayrağı!

Baş redaktordan



Oktyabrın 18-də Azərbaycanın Dövlət Müstəqilliyi günündə ikinci bir bayram sevinci yaşatdı bizə Azərbaycanın Ali Baş Komandanı və onun yenilməz Azərbaycan ordusu! 27 ildən çoxdur ki, Cəbrayılımızın mənavi rəmzi kimi ürəyimizdə yaşatdığımız Xudafərin körpüsündə Azərbaycan bayrağının dalğalanması hər bir cəbrayılının (və hər bir azərbaycanlının) qəlbini sevincdolmuş qürur hissi ilə doldurdu.

Ağdərədən olan iş yoldaşım Aydın Mustafayev bu xəbəri eşidən kimi mənə zəng etdi: "Təbrik edirəm, Şakir müəllim, Xudafərin alınmış. Səni həm də ona görə təbrik edirəm ki, Xudafərinin adını daşıyan "Xudafərin" qəzetini Cəbrayılın rəmzi və müqəddəs nişanəsi kimi hər dəfə böyük həvə və cəfəkeşliklə çıxarırsan", - dedi. Bunun ardınca az keçmiş ali təhsilli bacım qızı Həmayil də zəng etdi: "Şakir dayı, təbrik edirəm, qəzetinin adaşı olan Xudafərin düşməndən azad edildi", - dedi. Əmimimiz qızı olan professor Nüşabə xanım Hacıyeva, xalam oğlu Mənsur Fətəliyev, əmimoğlu Şahin və başqaları da eyni xoş ovqatla mənə təbrik etdilər.

Bəli, biz Cəbrayıl əhalisi Xudafərinin Vətənimizin bütövlük rəmzi və Cəbrayılımızın mənavi simvolu hesab etmişik. Xudafərinin adını daşıyan "Xudafərin" qəzeti məcburi köçkünlük dövründə bütün cəbrayılıların birlik - dirilik həyatının nümayişi, dərhləşmə-dilləşmə yeri oldu, bu qəzetin səhifələrində uzaqdan-uzağa da olsa, bir-birimizlə "söhbətləşdik". "Xudafərin harayından qalan mən!.." deyəni ilə vətənimiz Cəbrayılı və Cəbrayılın bir rəmzi olan Xudafərinə könüllərində yaşadıq, bu gün çin olan ümidlərimizi heç vaxt ölməyə qoymadıq. Mənavi dayağımız, sözü ilə könüllərimizin ağrı-acılarını ovundurub-sakitləşdirən, ürəyimizi boşaldan kürsümüz oldu "Xudafərin".


Gözümüz aydın, Cəbrayılılar! Cəbrayıl şəhəri və bir sıra kəndlərimiz işğaldan azad olunub. İnşallah ki, tezliklə bütöv Cəbrayılımız və Qarabağımız da beləcə mənfur düşmənlərdən təmizlənəcəkdir!

Gözünüz aydın, Xudafərinlilər və "Xudafərin"lilər! Gözün aydın, doğma qəzetimiz "Xudafərin"! Şükür ki, üzərinə götürdüyün müqəddəs missiya kimi bizim gələcəyə inamımız, Xudafərinli və bütövlükdə Cəbrayılı günlərimizə qovuşmaq ümidlərimiz doğruldu!

Yaxın gələcəkdə doğma Xudafərinde - Cəbrayıl torpağında nəşr olunmaqla sən də məcburi köçkünlükdən qurtarsan, doğma qəzetimiz olan "Xudafərin"imiz!

"Xudafərin"imiz öz doğma yurdumuzda yurddaşlarımızın görüşünə gələr, oxucuların üzünə doğma Cəbrayılımızda, Xudafərinimizdə açılıb, "Salam, doğma yurdda xoş gördük sizləri" deyər!..

Şakir ƏLİFOĞLU



Ali Baş Komandana



Qoy eşitsin dünya,
Anlasın düşmən
Bizim Azərbaycanın
Ali Baş Komandanı
Cənab İlham Əliyev
Xalqın sevimlisidir.
O İlham Əliyev ki,
BMT-dən, ATƏT-dən
Təcavüzkar, işğalçı
Haqsız Ermənistanı
Göstərilən təsirdən,
Görüləcək tədbirdən
Bir kaş aşmadı, onda
Beynəlxalq arenadan
Dərs verdi Paşinyana.

Qoy eşitsin cahən,
Qoy bilsin düşmən
Bizim Ali Komandan
O İlham Əliyevdir -
Ümummilli Liderin
Cisminin bir parçası,
Ruhunun davamçısı...
O İlham Əliyev ki,
Böyük Ulu Öndərin
Ruhu ruhunda yaşar,
Cismi qanında coşar.
Düşmən bilsin ölməyib
Heydər Əliyev ruhu.
YAP siyasi xətti də
Düzgün siyasi yol tək
Davam edir uğurla,
Günbəgün açıq çiçək.

Ruhu şaddır Öndərin,
İlham kimi layiqli
Cismani və mənəvi
Övladı-varisi var;
Cahanda yaşayacaq
Ölməz Heydər irsi var.
Dünyanın
Siyasi kəhkəşanında
İlham Əliyevin
Tək ana dilində yox,
İngiliscə, rusca
Çox səlis və açıqca
Keçdiyi bir dərsi var.
ATƏT-dən, Avropadan,
Nə uzaq Amerikadan
Heç kəs verə bilmədi
bir dərs daşnaksütyuna-
Nə Nikol Paşinyana,
Nə Robert Köçeryana,

Nə də ki Sərkisyana.
Aləmin qarşısında
Dünyaya göz-görəti
O bir açıq dərs verdi
Bütün Ermənistanı.

Dünya şahmat taxtası,
İlham bir gediş etdi
Siyasət xanasında;
Dünya şahı mat qaldı,
(Əli üzündə qaldı
heyrdəndən bu dünyanın)
Üzə çıxdı dünyanın
Doğru-düzü, əyrisi,
Yalanı və saxtası.
Haqq nazilər, üzülməz
Deyib ulu babalar.
Varıymış demə hələ
Odumuz-oyunumuz.
Haqqımızı əydilər,
Haqqımızı yedilər.
Çörək tutdu namərdi:
Çörəyimiz-suyumuz
Axır gözündən gəldi
Nankor bəd qonşuların...

Ellərə agah olsun
Bizim Ali Komandan
Əsrlər arxasından
Zühur eyləyib gələn
Cavanşirdi, Babəkdi,
Əmiriylə-nərəsiylə,
Haqq söyləyən səsiylə
Yağı bağrını dələn
Qoç döyüşü aparən
Əsil Qoç Koroğludu,
Xalqın vuran qoludu,
Özü boyda ordudu.
Heydər Zəkəsindən
Günəş kimi parlayan,
Şimşək tək gurlayan,
Düşmənlərin kürkünü
Od salan qor oğludu.
Türkiyənin başqanı
Anadan Ər doğulan
O nəhəng Ərdoğanla
Siyasət meydanında,
Qanlı hərbi savaşında
Ali diplomat kimi,
Hərbi sərkərdə kimi
Məsləkdaş-həmfikirdi,
Bir yerə çəkic döyən
Qardaşdı, əmioğludu.

Səsləniyəm düşməne,
Fitnəkar hay erməni,
Bilmərrə aç gözünü,
Baxıb tanı özünü,
Kürkünü düşsün birə,
Qorxudan qus ödünü,
Öl, diril nəçə kərə:
Heydər dirilib gəlib
İlhamın simasında;
Şimşək olub gurlayır
Vətənin səmasında...
Bizim prezidentimiz-
Ali Komandanımız
İlham Heydər oğludur,
Siyasətin nəhəngi
Ulu Öndər oğludur.
Ər kimi, kişi kimi
Dünyaya sözü dəyən,
Sözün-diqtəsin dəyən,
Haxdan gələn sədayla
Həyəcanlı nida ilə
"Qarabağ Azərbaycandır!"
Hökmün-nöqtəsin qoyan
İlham Heydər oğludur,
Ər balası ər olar,
Ər oğlu ər oğludur.
Öz sözünün ağası
Nər oğlu nər oğludur!

Doğma Azərbaycanın
Qarabağ savaşında
Koroğlu tək hayqırıb
Hax səsinə ucaldan,
Əfsanədən -nağıldan
Canlı aləmə gələn,
"Qarabağ Azərbaycanın
Öz əzəli yurdudur"
Deyən qoç Koroğludur!
Qalibiyyət cəngili
Zəfər marşı çaldıran
Bir yenilməz ordudur,
Bir daha bilsin cahən,
Bu ordunun başında
İlham Heydər oğludur.
Qarabağa xilaskar
Qalib komandan kimi
Hünər-zəfər oğludur.
Xalqımızın güman yeri,
İnam və iman yeri
Heydər tək pir oğludur.
Xalqım müqəddəs bilib
Pir başına dolanar.
Bir üzük qaş kimi
Birləşdik ətrafında
Ali Baş Komandanın;
Əmrə tabe olunar!
Bu əmrin hökmü altı
Şuşam da, Xankəndim də
Düşmən əsarətindən
Qoparılıb alınar.
İnşallah ki, tezliklə
Qarabağ torpağında
Zəfər marşı çalınar.
Çünki bizim komandan
Ər oğlu ər oğludur,
Xalqımızın pir bildiyi
Ulu Öndər oğludur -
İlham Heydər oğludur!

Şakir ALBALIYEV,
29 sentyabr 2020-ci il

Ey anası Ər doğan!..



Ey anadan ər doğan
Rəcəb Tayyib Ərdoğan!
Sən doğuldun ər kimi,
Aslan kimi, nər kimi.
Türkiyənin yolunda
Mücahid əsgər kimi
Haqq savaşını apardın,
Sən ey böyük komandan
Rəcəb Tayyib Ərdoğan!
Metədən, Atılladan
Fatehlik dərsi aldın,
Suriyada, Afrində
"Zeytun budağı" adlı
Uğurlu əməliyyat-
Hərbi qələbə çaldın.
Dünyanın hər yerində
Haqqın təntənəsi tək
Sevilərək ucaldın.
Sözü bir, sifəti bir
Siyasətsiz siyasət
Yürütdün sən cahanda,
Siyasət dərsi keçdin
Siyasi rəqiblərə,
Başına oyun açdın

Siyasi masonların,
Gizli simasının açdın
Riyakar oyunların.
İnsanlığın dərsi keçdin
Şeytanın fitvasından
Qan ilə çalxalanan
Bəşərə nəçə kərə.
Türk-islam ordusunun
Yenilməz komandanı.
Dünyaya isbat etdin
Türkün türk olduğunu-
Sözündə, əməlinə
Şərəf gördüğünü;
Dünyada müsəlmanın
Haqqsevər olduğunu,
Sülhpərvər olduğunu,
Əməldə islamlığın
İnsanlığ olduğunu,
Xoşməslək olduğunu.
Ey babası türk kağan,
Ey anası Ər doğan
Rəcəb Tayyib Ərdoğan!

Şakir ALBALIYEV

Hərbi vəziyyət milli birliyə çağırışdır

Hərbi vəziyyətin ölkədə elan olunması təkə yüksək hərbi hazırlıqdan xəbər vermir, bu Fərman ilk növbədə xalq, dövlət və ordu birliyinə də işarə edir.

Ölkədə hərbi vəziyyətin elan olunması erməni təxribatlarına adekvat cavabdır. Yaşından və sosial statusundan asılı olmayaraq, minlərlə insanın könüllü kimi orduya yazılma faktı Azərbaycan cəmiyyətinin hərbi vəziyyətə hazır olduğunu sübut edir.

Ölkədə hərbi vəziyyətin elan olunması militarist ritorikanın davamı deyil. Bu fərman erməni işğalının qarşısının alınması siyasətinin davamıdır. "Hərbi vəziyyət elan edilməsi haqqında" Fərmanın tələblərinə riayət etmək artıq hər bir vətəndaşın borcu və şəxsi məsuliyyətidir.

Ölkədə hərbi vəziyyətin elan olunması və Azərbaycan Respublikası Prezidentinin sözügedən Fərmanının xalq tərəfindən dəstəklənməsi dünya ictimaiyyətinə ünvanlanmış siyasi mesajdır. Bu Azərbaycan xalqının ruh yüksəkliyi və haqq uğrunda mübarizəyə hazır olması barədə mesajdır.

Azərbaycan Ermənistanın fərqli olaraq işğalçı siyasət yürütmür. Dözümlülük, sülh və mədəniyyətlərə diqqətli dialoq bütün dövrlərdə olduğu kimi, bu gün də ölkəmiz üçün əsas siyasi və mənəvi dəyərlərdəndir. Məhz həmin dəyərlərin ölkədə və bütövlüklə regionda qorunması naminə Azərbaycan dövləti öz ədalətli müharibəsini aparır. Ölkəmiz bəyan etdiyi dəyərlərə sadıqdır.

Hərbi vəziyyət milli birliyə çağırışdır. Bu gün Azərbaycan cəmiyyəti hər zaman olduğundan daha böyük milli həmrəyliyin şahididir. Ölkənin siyasi tarixində ilk dəfə olaraq 50 siyasi partiya rəhbərinin Ali Baş Komandan, Prezident İlham Əliyevin yanında olduqlarına dair birgə bəyanatı milli birliyin ən ali təcəssümüdür.

"Hərbi vəziyyət elan edilməsi haqqında" Azərbaycan Respublikası Prezidentinin Fərmanı ona dəlalət edir ki, Azərbaycan hökuməti və Azərbaycan xalqı artıq öz seçimini edib, bu seçim haqqın və tarixi ədalətin bərpa olunması qərarıdır.

Ömrünün şəhidlik rəsmiini çəkdi könüllərə



Mərcahlıda 2016-cı ilin şanlı Aprel döyüşləri nəticəsində yaşayışımız bərpa olunmuşdusa da, doğma Cəbrayılın özü də, digər yaşayış məntəqələrimiz də, anasının doğulduğu Şıxalı-ağalı kəndi də düşmən tapdağında idi. Bu hissələr də Asifin ürəyində bir yara kimi qovr elədi. Atasının, əmilərinin döyüşlərdəki iştirakını uğurla davam etdirmək istəyi

nı daşdığı Mübariz postu yaxınlığında gərgin döyüş Asif Atasovun qələbə ilə döyünən ömrünü yarıda qoydu. Onu Xırdalanda şəhidlər üçün ayrılmış Xiyabanda dəfn etdilər.

Mən Asifin valideynlərinin məskunlaşdığı Xırdalan şəhərindəki Quşçuluq massivində atası Kərimlə, əmiləri ilə görüşdüm. "Fəxr edirəm ki, oğlum şəhid olub, vətən uğrunda qurban getdi, tək şəhidlərin qisası alın-sın"-dedi atası. 1 oktyabr Asifin atası Kərimin ad günüyümü. Mübarək şəhidlik adını qazanmaqla atasını "təbrik etdi" Asif. Burada bir ilahi sirr, anlaşılmaz möcüzə var, oğul atanın, ata yolunun davamçısıdır. Şəhidlik də ölməzliyə qovuşmaqdır mahiyyətcə. Asif bu şərəfli şəhidlik həyatını atası Kərimin ad gününə-ömrünə caladı, cismani ömrün müvəqqətiliyini və mənəvi həyatın əbədiyyini əməli-əqidəsi ilə, şəhidliyi ilə təlqin etmək istəyirdi bəlkə də. Ona görə ki, insan cismani olaraq bu gün var, sabah yox, amma mənəvi olaraq əbədiyaşarlıq ömrü kimi həmişə yaşayır-anılır, yad olunur şəhid ömrü. "İgid ölər adı qalar, müxənnətin nəyi qalar" atalar sözü də məhz belə bir amilin xarakterizəsinə verir.

Mən Asifgildə olan vaxt Kərimin əmisi olan el ağsaq-qalı İsmayıl Haqverdiyev də orada idi. Söhbət zamanı dedi ki, anasının anası -nənəsi Göyçək xanım Zəngəzur mahalının Sisyan(Qarakilsə) rayonunun Əlikli kəndindən olub. Nənəsinin söylədiyi bayatıları anası Zülfünaz Qaraş qızından eşitdiyini xatırladı bir nəçəsini kövrələ-kövrələ dedi:

**Bu gələn arabadı,
Qoy gəlsin, arabadı.
İstəyirdim gedəm dədəmgilə,
İxtiyarım urusdadı,
Dədəm evi xarabadı.**

İsmayıl əmi bildirdi ki, o vaxtlar bu bayatını deyən nənəsi danışmış ki, o vaxtlar da ruslar erməniyə kömək durublar, azərbaycanlıları öz dədə-baba yurdlarından didərgin salıblar.

**Lələ, köç gəl bu taya,
Bu xırmandı, bu taya.
Yüklənib qəm karvanı,
Sən də yapış bu taya.**

**Mən aşq, balama sarı,
Qurd ol, barama sarı.
Çıxaydım dağ başına,
Baxaydım balama sarı.**

**Azrayıl bostançıdı,
Dillərdə dastançıdı.
Dəymiş qoyub, kal dərir,
Bu nə yaman bostançıdı.**

Bu bayatıları da deyib kövrəldi İsmayıl əmi. Dedi ki, özün başa düşsən, fikirlərimi bayatıların dili ilə deməyə çalışdım.


Asifin atası Kərim dedi ki, Asifin rəssamlığa da həvəsi vardı, hərdən maraqlı rəsmlər çəkərdi.

Asifin sonuncu rəssamlığı isə həyatını vətən yolunda şəhid etməklə oldu: o özünün ömrünün əbədiyaşar şəhid rəsmiini çəkdi könüllərə...

Şakir Albalyev

Cəbrayıl rayonunun Cocuq Mərcahlı kəndindən olan Kərim Atasovun da gənclik illəri məcburi köçkünlük dövrünə, müharibənin ağır-acılı fəsadlarına tuş gəlib. Ağdamda, Füzulidə döyüşüb. Kərimin qardaşlarından Azər Cəbrayıl-da, Abdulla isə Cəbrayıl-da, Ağdamda, Füzulidə, Murovda döyüşüblər. Hətta Abdulla iki dəfə yaralanıb da, üçüncü qrup Qarabağ müharibəsi əlilidir. Belə götürəndə, demək olar ki, elə döyüşçü ailəsi də hesab etmək olar. Çünki Kərimgil bir evdə 3 qardaş vətən, torpaq savaşında iştirak edibse, bu, elə dediyimizə əsas verir. Hələ bundan başqa...

Kərim 2001-ci ildə Şıxalıağalı kəndindən olan Talıbova Şərafət Vahid qızı ilə ailə qurub. Bu evlilikdə Uca Tanrı onlara üç oğul payı



keçdi ürəyindən.

Beləcə, 2020-ci ilin aprel çağırışı zamanı onun da hərbi xidmətə getmək yaşı çatdı. Mayın 7-də Asif doğmaları ilə, ata-anası ilə, məktəbyaşlı qardaşları-5-ci sinifdə oxuyan qardaşı Elcanla, 9-cu sinifdə oxuyan Familə görüşüb əsgəri xidmətə yola düşdü. Topçu tabo-runda xidmət etməyə başladı. Ağır artilleriyaya qoşunlarında əsgəri xidmət keçməsi Asifi bir tərəfdən ruhlandırır da. Çünki düşməne ağır itkilər verdirib geriyyə çəkilməyə məcbur etmək daha əlverişli hücum imkan verirdi.

Asif Kərim oğlu Atasovun hərbi xidmət yolu beş ay çəkdi. 2020-ci ilin 27 sentyabrında düşmən üzərinə əks-hücum keçmək əmrini verildə onun ürəyində tutduğu arzular yadıma düşdü. Yağı tapdağından torpaqları azad etmək üçün cani-dildən döyüşə girişdi Asif. Döyüşçü əsgər



vermişdi: Asif, Famil və Elcan.

Bəli, ailənin böyük övladı olan, 8 aprel 2002-ci ildə Xırdalanda dünyaya gələn Asif 2019-cu ildə orta məktəbi-2 sayılı Xırdalan şəhər orta məktəbi bitirdikdən sonra sənədlərini ali məktəbə vermişdi.

Müvafiq balı toplama-mışdısa da, ruhdan düşmülmüşdü. Qarşıda əsgərliyim var, gedib əsgərliyimi sovub gö-ləndən sonra ali təhsil almaq haqqında düşünürəm dedi. Eyni zamanda ani olaraq beynindən doğma Cəbrayılı-mızın, Qarabağ torpaqlarının da hələ düşmən əsarətində olduğu fikrini ke-çirdi. Onun atasının kəndi olan Cocuq



yoldaşları - Yevlaxdan, Tovuzdan, İsmayılıdan, Yardımlıdan olan əsgər dostları ilə çiyin-çiyinə verib əzmkarlıqla düşməne sarsıdıcı zərbələr vur-mağa başladılar. Oktyabrın 1-də Tərtər ərazisindəki Mübariz İbrahimovun adı-



Tələbələrle görüş

Cəbrayıl rayon İcra Hakimiyyəti, Yeni Azərbaycan Partiyası Cəbrayıl rayon təşkilatı və Cəbrayıl rayon Təhsil şöbəsi Cəbrayıl rayon D. Qurbanı adına Soltanlı kənd tam orta məktəbinin akt zalında 2020/2021-ci tədris ili üçün Dövlət İmtahan Mərkəzi tərəfindən keçirilən ali məktəblərə qəbul imtahanlarında yüksək bal toplayaraq tələbə adını qazananlarla karantin rejiminin şərtlərinə uyğun şəkildə görüş keçirib.



Görüşü giriş nitqi ilə açan Cəbrayıl rayon İcra Hakimiyyəti başçısının birinci müavini və YAP Cəbrayıl rayon təşkilatının sədri Arif Fərzəliyev qəbul imtahanlarında yüksək bal toplayan məzunları və onların valideynlərini və bu işdə böyük əməyi olan məktəb kollektivini Cəbrayıl rayon İcra Hakimiyyətinin başçısı Kamal Həsənovun adından təbrik edib onlara yeni tədris ilində uğurlar arzu edib.

YAP Cəbrayıl rayon təşkilatının sədri Arif Fərzəliyev çıxışına davam edərək Azərbaycan Respublikası Prezidenti İlham Əliyevin və Birinci vitse-prezidenti Mehriban xanım Əliyevanın təşəbbüsü ilə ümumi təhsil müəssisələrinin infrastrukturunun müasirləşdirilməsi istiqamətində əhəmiyyətli işlər görüldüyünü diqqətə çatdırmışdır. Həmçinin ölkəmizdə gənclərə geniş imkanlar yaradıldığını bildiren natiq bunun təhsilə göstərilən diqqət və qayğının bariz mümunəsi olduğunu vurğulamışdır.

Cəbrayıl rayon Təhsil şöbəsinin müdiri Zamiq Qurbanov, YAP Cəbrayıl rayon təşkilatı Gənclər Birliyinin sədri Əli Məmmədli və məktəb direktorları yüksək nəticələr əldə edən gənclərimizi təbrik edib, onlara təhsildə, elmdə, ictimai-siyasi fəaliyyətlərində uğurlar arzulayıblar.

Sonda qəbul imtahanlarında yüksək bal toplayan məzunlara qiymətli hədiyyələr təqdim olundu. Karantin rejiminin qaydaları çərçivəsində sosial məsafə gözlənmək şərti ilə xatirə şəkli də çəkildi.

"Xudafərin"



